
॥ लघुन्यासः ॥ 
ॐ अथात्मान* शिवात्मानग्‌ श्रीरुद्ररूपं ध्यायेत्‌ ॥ 


शुद्धस्फटिकसंकाशं त्रिनेत्रं पश्चवक्रकम्‌ | गङ्गाधरं दशभुजं 
सर्वाभरणभूषितम्‌ ॥ नीलग्रीवं शशाङ्काङ्कं नागयज्ञोपवीतिनम्‌ । 
व्याघ्रचर्मोत्तरीयं च वरेण्यमभयप्रदम्‌ || कमण्डल्वक्षसूत्राणां 
धारिणं शूलपाणिनम्‌ । ज्वलन्तं पिङ्गलजटाशिखामुद्योतधारिणम्‌ ॥ 


वृषस्कन्धसमारूढम्‌ उमादेहार्थथारिणम्‌ | अमृतेनापुतं शान्तं 
दिव्यभोगसमन्वितम्‌ ॥ दिग्देवतासमायुक्तं सुरासुरनमस्कृतम्‌ । नित्यं 
च शाश्वतं शुद्धं ध्रुवमक्षरमव्ययम्‌ | सर्वव्यापिनमीशानं रुद्रं 

वै विश्वरूपिणम्‌ । एवं ध्यात्वा द्विजसम्यक्‌ ततो यजनमारभेत्‌ ॥ 


ॐ प्रजनने ब्रह्मा तिष्ठतु | पादयोर्विष्णुस्तिष्ठतु । 
हस्तयोर्हरस्तिष्ठतु । बाह्णोरिन्द्रस्तिष्ठतु । जठरेऽग्निस्तिष्ठतु | 
हृदये शिवस्तिष्ठतु | कण्ठे वसवस्तिष्ठन्तु । वक्रे सरस्वती 
तिष्ठतु | नासिकयोर्वायुस्तिष्ठतु | नयनयोश्चन्द्रादित्यौ 

तिष्ठेताम्‌ | कर्णयोरश्चिनौ तिष्ठेताम्‌ । ललाटे रुद्रास्तिष्ठन्तु | 
मू्ध्यादित्यास्तिष्ठन्तु । शिरसि महादेवस्तिष्ठतु । शिखायां 
वामदेवस्तिष्ठतु । पृष्ठे पिनाकी तिष्ठतु । पुरतः शूली तिष्ठतु । 
पार्श्वयोः शिवाशङ्करौ तिष्ठेताम्‌ । सर्वतो वायुस्तिष्ठतु । ततो बहिः 
सर्वतोऽग्निर्जर्वालामाला परिवृतस्तिष्ठतु | सर्वेष्वङ्गेषु सर्वा देवता 
यथास्थानं तिष्ठन्तु । ur रक्षन्तु । सर्वान्‌ महाजनान्‌ रक्षन्तु ॥ 
ॐ आग्निर्मे वाचि श्रितः । वाग्धृदये । हृदयं मयि | 

अहममृते | अमृतं ब्रह्मणि | वायुर्मे प्राणे श्रितः । 

प्राणो हृदये । हृदयं मयि । अहममृते । अमृतं 

ब्रह्मणि । सूर्यो मे चक्षुषि श्रितः । चक्षुरहृदये । 
हृदयं मयि । अहममृते । अमृतं ब्रह्मणि | 

चन्द्रमा मे मर्नासि श्रितः । मनो हृदये | हृदयं 

मयि । अहममृते । अमृतं ब्रह्मणि । दिशो मे 

श्रोत्रे श्रिताः | श्रोत्र हृदये । हृदयं मयि | 
अहममृते | अमृतं ब्रह्मणि | आपो मे रेतसि श्रिताः । 
रेतो हृदये । हृदयं मयि । अहममृते । अमृतं 
ब्रह्मणि | पृथिवी मे शरीरे श्रिता | शरीरग्‌ हृदये | 
हृदयं मयि । अहममृते । अमृतं ब्रह्मणि । 
ओषधिवनस्पतयो मे लोमसु श्रिताः । लोमानि 
हृदये । हृदयं मयि । अहममृते । अमृतं 

ब्रह्मणि । इन्द्रो मे बले श्रितः । बल हृदये । 
हृदयं मयि । अहममृते । अमृतं ब्रह्मणि । 

पर्जन्यो मे मूर्धि श्रितः । मूर्धा हृदये । हृदयं 

मयि । अहममृते । अमृतं ब्रह्मणि । ईशानो मे मन्यौ 
श्रितः । मन्युर्हृदये | हृदयं मयि । अहममृते | 
अमृतं ब्रह्मणि | आत्मा म आत्मनि श्रितः | आत्मा 
हृदये । हृदयं मयि । अहममृते । अमृतं 

ब्रह्मणि | पुनर्म आत्मा पुनरायुरागात्‌ | पुनः प्राणः 
पुनराकूतमागात्‌ । वैश्वानरो रश्मिभिर्वावृधानः । 
अन्तस्तिष्ठत्वमृतस्य गोपाः ॥ 


अस्य श्री रुद्राध्याय प्रश्न महामत्रस्य अघोर ऋषिः, SRIEW छन्दः, 
सङ्कुर्षणमूर्तिस्वरूपो योऽसावादित्यः परमपुरुषः स एष रुद्रो देवता | 
नमः शिवायेति बीजम्‌ । शिवतरायेति शक्तिः । महादेवायेति कीलकम्‌ । 
श्री साम्बसदाशिव प्रसाद सिद्धर्थ जपे विनियोगः ॥ 


ॐ अग्निहोत्रात्मने अङ्गुष्ठाभ्यां नमः | 
दर्शपूर्णमासात्मने तर्जनीभ्यां नमः | 
चातुर्मास्यात्मने मध्यमाभ्यां नमः । 
निरूढपशुबन्धात्मने अनामिकाभ्यां नमः । 
ज्योतिष्टोमात्मने कनिष्ठिकाभ्यां नमः | 
सर्वक्रत्वात्मने करतलकरपृष्ठाभ्यां नमः ॥ 

अञ्निहोत्रात्मने हृदयाय नमः | 
दर्शपूर्णमासात्मने शिरसे स्वाहा । 
चातुर्मास्यात्मने शिखायै वषट्‌ । 
निरूढपशुबन्धात्मने कवचाय हुम्‌ । 
ज्योतिष्टोमात्मने नेत्रत्रयाय वौषट्‌ । 
सर्वक्रत्वात्मने अख्नाय फट्‌ । 
भूर्भुवस्सुवरोमिति दिग्बन्धः ॥ 


॥ ध्यानम्‌ ॥ 


आपाताळनभः स्थलान्तभुवननब्रह्माण्डमाविस्फुर 
ज्योतिः स्फाटिकलिङ्गमौळिविलसत्पूर्णेन्दुवान्तामृतैः । 
अस्तोकाएुतमेकमोशमनिशं रुद्रानुवाका्जपन्‌ 
ध्यायेदीप्सि्तसिद्धये ध्रुवपदं विप्रोऽभिषिश्चेच्छिवम्‌ ॥ 


ब्रह्माण्डव्याप्तदेहा भसितहिमरुचा भासमाना भुजङ्गैः 
कण्ठे कालाः कपर्दाकलित शशिकलाश्चण्डकोदण्ड हस्ताः ॥ 


त्र्यक्षा रुद्राक्षमालाः प्रकटितविभवाः शाम्भवा मूर्तिभेदा 
रुद्राः श्रीरुद्रसृक्तप्रकटितविभवा नः प्रयच्छन्तु सौख्यम्‌ ॥ 


श्री गुरुभ्यो नमः | हरिः ओइम्‌ । 
ॐ गणानां त्वा गणपति हवामहे 
कविं कवीनामुपमश्रवस्तमम्‌ | 
ज्येष्ठराजं ब्रह्मणां ब्रह्मणस्पत 

आ नः शुण्वन्नृतिभिस्सीद सादनम्‌ di 


॥ ॐ श्री महागणपतये नमः ॥ 


ॐ शं च मे मयश्च मे प्रियं च मेऽनुकामश्च मे 
कामश्च मे सौमनसश्च मे भद्रं च मे श्रेयश्च मे 
वस्यश्च मे यशश्च मे भगश्च मे द्रविणं च मे 
यन्ता च मे धर्ता च मेक्षेमश्च मे धृतिश्च मे 
विश्वं च मे महश्च मे संविच्च मे ज्ञात्रं च मे 
सूश्च मे प्रसूश्च मे सीरं च मे लयश्च म ऋतं च 

मेऽमृतं च मेऽयक्ष्मं च मेऽनामयच्च मे जीवातुश्च मे 
दीर्घायुत्वं च मेऽनमित्रं च मेऽभयं च मे सुगं च 
मे शयनं च मे सूषा च मे सुदिनं च मे ॥ 


ॐ शान्तिः शान्तिः शान्तिः ॥ 


॥ शिवोपासन AAT: ॥ 


निधनपतये नमः । निधनपतान्तिकाय नमः | ऊर्ध्वाय 

नमः । ऊर्ध्वलिङ्गाय नमः । हिरण्याय नमः | हिरण्यलिङ्गाय 

नमः । सुवर्णाय नमः । सुर्वर्णलिङ्गाय नमः | दिव्याय नमः | 
दिव्यलिङ्गाय नमः । भवाय नमः भर्वालेङ्गाय नमः । शर्वाय 

नमः । शर्वलिङ्गाय नमः | शिवाय नमः | शिर्वालिङ्गाय नमः | 
ज्वलाय नमः । ज्वललिङ्गाय नमः । आत्माय नमः । आत्मलिङ्गाय 
नमः । परमाय नमः | परमलिङ्गाय नमः । एतथ्सोमस्य सूर्यस्य 
सर्वलिङ्गग्ग्‌ स्थापयति पाणिमत्रं पवित्रम्‌ ॥ 


सद्योजातं प्रपद्यामि सद्योजाताय वै नमो नमः । 
भवे भवे नातिभवे भवस्व माम्‌ । भवोद्भवाय 

नमः ॥ वामदेवाय नमो ज्येष्ठाय नमश्श्रेष्ठाय 

नमो रूद्राय नमः कालाय नमः कलविकरणाय नमो 
बलविकरणाय नमो बलाय नमो बलप्रमथनाय 
नमस्सर्वभूतदमनाय नमो मनोन्मनाय नमः ॥ 


अघोरेभ्योऽथ घोरेभ्यो घोरघोरतरेभ्यः । सर्वेभ्यः 
सर्वशर्वेभ्यो नमस्ते अस्तु रुद्ररूपेभ्यः ॥ तत्पुरुषाय 
विद्महे महादेवाय धीमहि | तन्नो रुद्रः प्रचोदयात्‌ ॥ 


ईंशानस्सर्वविद्यानामीश्वरस्सर्व भूतानां 
ब्रह्माऽधिपतिब्रह्मणोऽधिपति्रह्मा शिवो मे अस्तु 
सदाशिवोम्‌ ॥ 


नमो हिरण्यबाहवे हिरण्यवर्णाय हिरण्यरूपाय हिरण्यपतयेऽम्बिकापतय 
उमापतये पशुपतये नमो नमः | ऋत सत्यं परं ब्रह्म 
पुरुषं कृष्णपिङ्गलम्‌ । ऊर्ध्वरेतं विरूपाक्षं 

विश्वरूपाय वै नमो नमः ॥ सर्वो वै रुद्रस्तस्मै 
रुद्राय नमो अस्तु । पुरुषो वै रुद्रस्सन्महो नमो नमः । 
विश्वं भूतं भुवनं चित्रं बहुधा जातं जायमानं 
च यत्‌ । सर्वो ह्येष रुद्रस्तस्मै रुद्राय नमो अस्तु । 
कद्रुद्राय प्रचेतसे मीढुष्टमाय तव्यसे । वो चेम 
शन्तम* हृदे | सर्वो ह्येष रुद्रस्तस्मै रुद्राय 
नमो अस्तु ॥ 

ध्यानम्‌ 
आपातालनभःस्थलान्तभुवनब्रह्माण्डमाविस्फुर 
ज्योतिः स्फाटिकलिङ्गमौलिविलसत्‌ पूर्णन्दुवान्तामृतैः । 
अस्तोकाषुतमेकमीशमनिशं रुद्रानुवाका्जपन्‌ 
ध्यायेदीप्सित सिद्धयेऽद्रुतपदं विप्रोऽभिषिञ्जेच्छिवम्‌ ॥ 


ब्रह्माण्डव्याप्तदेहा भसितहिमरुचा भासमाना भुजङ्गैः 
कण्ठे कालाः कपर्दाकलित शशिकलाश्चण्डकोदण्डहस्ताः । 
त्र्यक्षा रुद्राक्षमालाः प्रणतभयहराः शांभवा मूर्तिभेदाः 
रुद्राः श्रीरूद्रसूक्तप्रकटितविभवा नः प्रयच्छन्तु सौख्यम्‌ ॥ 


॥ SIT रुद्रप्रश्नः नमकम्‌) ॥ 
॥ अथ श्रीरुद्रप्रश्नः ॥ 


श्री गुरुभ्यो नमः । हरिः ओम्‌ । 
ॐ गणानां त्वा गणपति हवामहे कविं कवीनामुपमश्रवस्तमम्‌ | 
ज्येष्ठराजं ब्रह्मणां ब्रह्मणस्पत आ नः शृण्वन्नृतिभिस्सीद सादनम्‌ di 


॥ ॐ नमो भगवते रूद्राय ॥ 


नमस्ते रुद्रमन्यव उतोत इषवे नमः | 
नमस्ते अस्तु धन्वने बाहुभ्यामुत ते नमः ॥ ११॥ 


यात इषुः शिवतमा शिवं बभूव ते धनुः । 
शिवा शरव्या या तव तया नो रुद्र मूडय ॥ १२॥ 


या ते रूद्र शिवा तनूरघोराऽपापकाशिनी । 
तया नस्तनुवा शन्तमया गिरिशंताभिचाकशीहि ॥ १३॥ 

यामिषुं गिरिशंत हस्ते बिभर्ष्यस्तवे | 

शिवां गिरित्र तां कुरु मा E WD पुरुषं जगत्‌ ॥ १४॥ 
शिवेन वचसा त्वा गिरिशाच्छा वदामसि । 

यथा नः सर्वमिञ्ञगदयक्ष्मसुमना असत्‌ ॥ १५॥ 


अध्यवोचदधि वक्ता प्रथमो दैव्यो भिषक्‌ | 
अहीश्च सर्वाञ्ज॑भयन्त्सर्वाश्च यातुधान्यः ॥ १६॥ 


असौ यस्ताम्रो अरुण उत बत्रुः सुमंगलः | 
ये चेमारुद्रा अभितो दिक्षु । 
श्रिताः सहस्रशोऽवेषाहेड ईमहे | १७॥ 


असौ योऽवसर्पति नीलग्रीवो विलोहितः । 
उतैनं गोपा अदृशन्नदृशन्नुदहार्यः | 
उतैनं विश्वा भूतानि स दृष्टो मृडयाति नः ॥ १८॥ 


नमो अस्तु नीलग्रीवाय सहस्राक्षाय मीढुषे । 
अथो ये अस्य सत्वानो$हं तेभ्योऽकरन्नमः || १९॥ 


प्रमुंच धन्वनस्त्वमुभयोरालियो ज्याम्‌ । 
याश्च ते हस्त इषवः परा ता भगवो वप ॥ ११०॥ 


अवतत्य धनुस्त्व सहस्राक्ष शतेषुधे | 
निशीर्य शल्यानां मुखा शिवो नः सुमना भव ॥ १११॥ 


विज्यं धनुः कपर्दिनो विशल्यो बाणवा उत । 
अनेशन्नस्येषव आभुरस्य निषंगथिः ॥ ११२॥ 


या ते हेतिमीढुष्टम हस्ते बभूव ते धनुः । 
तयाऽस्मान्विश्वतस्त्वमयक्ष्मया परिब्भुज ॥ ११३॥ 


नमस्ते अस्त्वायुधायानातताय धृष्णवे | 
उभाभ्यामुत ते नमो बाहुभ्यां तव धन्वने ॥ ११४॥ 


परि ते धन्वनो हेतिरस्मान्ब्रुणक्तु विश्वतः | 
अथो य इषुधिस्तवारे अस्मन्निधेहि तम्‌ ॥ ११५॥ 


नमस्ते अस्तु भगवन्‌ विश्वेश्वराय महादेवाय त्र्यंबकाय 

त्रिपुरान्तकाय त्रिकाञ्चिकालाय कालाग्निरुद्राय var त्रिकालाग्नि 
नीलकण्ठाय म्रुत्युंजयाय सर्वेश्वराय 
सदाशिवाय श्रीमन्महादेवाय नमः ॥ २०॥ 


नमो हिरण्यबाहवे सेनान्ये दिशां च पतये नमो नमो 
वृक्षेभ्यो हरिकेशेभ्यः पशूनां पतये नमो नमः 
सस्पिञ्चराय त्विषीमते पथीनां पतये नमो नमो 
बश्षुशाय विव्याधिनेऽन्नानां पतये नमो नमो 
हरिकेशायोपवीतिने पुष्टानां पतये नमो नमो 

भवस्य हेत्यै जगतां पतये नमो नमो 
रुद्रायातताविने क्षेत्राणां पतये नमो नमः 
सूतायाहन्त्याय वनानां पतये नमो नमः ॥ २१॥ 


रोहिताय स्थपतये वृक्षाणां पतये नमो नमो 
मत्रिणे वाणिजाय कक्षाणां पतये नमो नमो 
भुवंतये वारिवस्कृतायौषधीनां पतये नमो नम 
उच्चै्घोषायाक्रन्दयते पत्तीनां पतये नमो नमः 
कृत्सवीताय धावते सत्वनां पतये नमः ॥ २२॥ 


नमः सहमानाय निव्याधिन आव्याधिनीनां 

पतये नमो नमः 

ककुभाय नि्षङ्गेणे स्तेनानां पतये नमो नमो 

निषङ्गिण इषुधिमते तस्कराणां पतये नमो नमो 

वञ्चते परिवञ्चते स्तायूनां पतये नमो नमो 

निचेरवे परिचरायारण्यानां पतये नमो नमः 

सृकाविभ्यो जिघासद्यो मुष्णतां पतये नमो नमो 
SAAR नक्तं चर्द्यः प्रकृन्तानां पतये नमो नम 
उष्णीषिणे गिरिचराय कुलुञ्चानां पतये नमो नमः ॥ ३१॥ 


इषुमञ््यो धन्वाविभ्यश्च वो नमो नम 
आतन्वानेभ्यः प्रतिदधानेभ्यश्च वो नमो नम 
आयच्छुञ््यो विसृजद्यश्व वो नमो नमो 
ऽस्यञ्ययो विद्यञ््यश्च वो नमो नम 
आसीनेभ्यः शयानेभ्यश्च वो नमो नमः 

स्वपद्यो जाग्रञ्यश्व वो नमो नम 
स्तिष्ठद्यो धावञ्यश्च वो नमो नमः 
सभाभ्यः सभापतिभ्यश्च वो नमो नमो 
अश्वेभ्योऽश्वर्पतिभ्यश्च वो नमः ॥ ३२॥ 


नम आव्यधिनीभ्यो विविध्यन्तीभ्यश्च वो नमो नम 
उगणाभ्यस्तृहतीभ्यश्च वो नमो नमो 

गृत्सेभ्यो ग्रुत्सपतिभ्यश्च वो नमो नमो 

ब्रातेभ्यो व्रातपतिभ्यश्च वो नमो नमो 

गणेभ्यो गणपतिभ्यश्च वो नमो नमो 

विरूपेभ्यो विश्वरूपेभ्यश्च वो नमो नमो 

HER: क्षुक्ककेभ्यश्व वो नमो नमो 
रथिभ्योऽरथेभ्यश्च वो नमो नमो रथेभ्यः ॥ ४१॥ 


रथपतिभ्यश्च वो नमो नमः 

सेनाभ्यः सेननिभ्यश्च वो नमो नमः 
क्षत्तृभ्यः संग्रहीतृभ्यश्च वो नमो नम 
स्तक्षभ्यो रथकारेभ्यश्च वो नमो नमः 
कुलालेभ्यः कमारिभ्यश्च वो नमो नमः 
पुञ्जिष्टेभ्यो निषादेभ्यश्च वो नमो नम 
इषुकृद्यो धन्वकृल्यश्च वो नमो नमो 
म्रुगयुभ्यः श्वनिभ्यश्च वो नमो नमः 
श्वभ्यः श्वपतिभ्यश्च वो नमः ॥ ४२॥ 


नमो भवाय च रूद्राय च नमः शर्वाय च पशुपतये च 
नमो नीलग्रीवाय च शितिकण्ठाय च 

नमः कपर्दिने च व्युप्तकेशाय च 

नमः सहस्राक्षाय च शतधन्वने च 

नमो गिरिशाय च शिपिविष्टाय च 

नमो मीढुष्टमाय चेषुमते च नमो हुस्वाय च वामनाय च 
नमो बृहते च वर्षीयसे च 

नमो वृद्धाय च संवृद्धने च ॥ ५१॥ 


नमो अग्रियाय च प्रथमाय च नम आशवे चाजिराय च 

नम्‌ः शीघ्रियाय च शीभ्याय च 
नम्‌ ऊर्म्याय चावस्वन्याय च 
नमः स्रोतस्याय च द्वीप्याय च ॥ ५२॥ 


नमो ज्येष्ठाय च कनिष्ठाय च 

नमः पूर्वजाय चापरजाय च 

नमो मध्यमाय चापगल्भाय च 

नमो जघन्याय च बुध्नियाय च 

नमः सोभ्याय च प्रतिसर्याय च 

नमो याम्याय च क्षेम्याय च 

नम उर्वर्याय च खल्याय च 

नमः क्लोक्याय चावसान्याय च 

नमो वन्याय च कक्ष्याय च 

नमः श्रवाय च प्रतिश्रवाय च ॥ ६१॥ 


नम आशुषेणाय चाशुरथाय च 

नमः शूराय चावभिन्दते च 

नमो वर्मिणे च वर्रूथिने च 

नमो बिल्मिने च कवचिने च 

नमः श्रुताय च श्रुतसेनाय च ॥ ६२॥ 


नमो दुन्दुभ्याय चाहनन्याय च नमो धृष्णवे च प्रमृशाय च 

नमो दूताय च प्रहिताय च नमो निषङ्गिणे चेषुधिमते च 
नमस्तीक्ष्णेषवे चायुधिने च नमः स्वायुधाय च सुधन्वने च 

नमः स्रुत्याय च पथ्याय च नमः काट्याय च नीप्याय च 

नमः सूद्याय च सरस्याय च नमो नाद्याय च वैशन्ताय च ॥ ७१॥ 


नमः कूप्याय चावट्याय च नमो वर्ष्याय चावर्ष्याय च 
नमो मेघ्याय च विद्युत्याय च नम ईघ्रियाय चातप्याय च 
नमो वात्याय च रेष्मियाय च 

नमो वास्तव्याय च वास्तुपाय च ॥ ७२॥ 


नमः सोमाय च रूद्राय च नमस्ताम्राय चारुणाय च 
नमः शङ्गाय च पशुपतये च नम उग्राय च भीमाय च 
नमो अग्रेवधाय च दूरेवधाय च 

नमो हचत्रे च हनीयसे च नमो वृक्षेभ्यो हरिकेशेभ्यो 
नमस्ताराय नमः शंभवे च मयोभवे च 

नमः शंकराय च मयस्कराय च 

नमः शिवाय च शिवतराय च ॥ ८१॥ 


नमस्तीर्थ्याय च कूल्याय च 

नमः पार्याय चावार्याय च 

नमः प्रतरणाय चोत्तरणाय च 

नम आतार्याय चालाद्याय च 

नमः शष्प्याय च फेन्याय च नमः 
सिकत्याय च प्रवाह्याय च ॥ ८२॥ 


नम इरिण्याय च प्रपथ्याय च 

नमः किशिलाय च क्षयणाय च 
नमः कपर्दिने च पुलस्तये च 

नमो गोप्म़ाय च गृह्याय च 
नमस्तल्प्याय च गेह्याय च 

नमः काट्याय च गहृरेष्ठाय च 
नमो हृदय्याय च निवेष्प्याय च 
नमः पार सव्याय च रजस्याय च 
नमः शुष्क्याय च हरित्याय च 

नमो लोप्याय चोलप्याय च ॥ ९१॥ 


नम ऊर्व्याय च सूर्म्याय च 

नमः पर्ण्याय च पर्णशद्याय च 
नमोऽपगुरमाणाय चाभिघ्नते च 

नम आख्खिदते च प्रख्खिदते च 

नमो वः किरिकेभ्यो देवाना हृदयेभ्यो 

नमो विक्षीणकेभ्यो नमो विचिन्वत्केभ्यो 

नम आनिहतेभ्यो नम आमीवत्केभ्यः ॥ ९२॥ 


द्रापे अन्धसस्पते दरिद्रन्नीललोहित । 
एषां पुरुषाणामेषां पशूनां मा भेर्मारो मो एषां 
किंचनाममत्‌ ॥ १०१॥ 

या ते रुद्र शिवा तनूः शिवा विश्वाह भेषजी । 
शिवा रुद्रस्य भेषजी तया नो मृड जीवसे ॥ १०२॥ 


इमारुद्राय तवसे कपर्दिने क्षयद्वीराय प्रभरामहे मतिम्‌ | 
यथा नः शमसह्दिपदे चतुष्पदे विश्वं पुष्टं ग्रामे 
आस्मिन्ननातुरम्‌ ॥ १०३॥ 


मृडा नो रुद्रोतनो मयस्कृधि क्षयद्वीराय नमसा विधेम ते | 
यच्छं च योश्च मनुरायजे पिता तदश्याम तव रुद्र प्रणीतौ ॥ १०४॥ 


मा नो महान्तमुत मा नो अर्भकं 

मा न उक्षन्तमुत मा न उक्षितम्‌ । 

मा नो वधीः पितरं मोत मातरं प्रिया मा 
नस्तनुवो रुद्र रीरिषः ॥ १०५॥ 


मानस्तोके तनये मा न आयुषि मा नो गोषु 
मा नो अश्वेषु रीरिषः । 

वीरान्मा नो रुद्र भामितोऽवधीर्हविष्मन्तो 
नमसा विधेम ते ॥ १०६॥ 


आरात्ते गोघ्न उत्त पूरुषघ्ने क्षयद्वीराय 

सुग्नमस्मे ते अस्तु । 

रक्षा च नो अधि च देव ब्रूह्यथा च नः 

शर्म eg द्विबर्हाः ॥ १०७॥ 

स्तुहि श्रुतं गर्तसदं युवानं मृगन्न भीममुपहलुमुग्रम्‌ । 
म्रुडा जरित्रे रुद्र स्तवानो अन्यन्ते 

अस्मन्निवपन्तु सेनाः ॥ १०८॥ 

परिणो रुद्रस्य हेतिर्वृणक्तु परि त्वेषस्य दुर्मतिरघायोः । 
अव स्थिरा मघवद्यस्तनुष्व मीढुस्तोकाय 

तनयाय म्रुडय | १०९॥ 

मीढुष्टम शिवतम शिवो नः सुमना भव | 

परमे ब्रुक्ष आयुधं निधाय कृत्तिं वसान 

आचर पिनाकं विश्रदार्गहि ॥ १०१०॥ 


विकिरिद विलोहित नमस्ते अस्तु भगवः । 

यास्ते सहस्रहेतयोऽन्यमस्मन्नेवपन्तु ताः ॥ १०११॥ 
सहस्राणि सहस्रधा बाहुवोस्तव हेतयः । 
तासामीशानो भगवः पराचीना मुखा कृधि ॥ १०१२॥ 
सहस्राणि सहस्रशो ये रुद्रा अघि भूम्याम्‌ । 
तेषासहस्रयोजनेऽवधन्वानि तन्मसि ॥ १११॥ 
अस्मिन्‌ महत्यर्णवेऽन्तरिक्षे भवा अधि ॥ ११२॥ 
नीलग्रीवाः शितिकण्ठाः शर्वा अधः क्षमाचराः || ११३॥ 
नीलग्रीवाः शितिकण्ठा दिवरुद्रा उर्पाश्रेताः ॥ ११४॥ 
ये वृक्षेषु सस्पिंजरा नीलग्रीवा विलोहिताः ॥ ११५॥ 
ये भूतानामधिपतयो विशिखासः कपर्दिनः ॥ ११६॥ 
ये अन्नेषु विविध्यन्ति पात्रेषु पिबतो जनान्‌ ॥ ११७॥ 
ये पथां पथिरक्षय ऐलबृदा यव्युधः ॥ ११८॥ 

ये तीर्थानि प्रचरन्ति सृकावन्तो निषङ्गिणः ॥ ११९॥ 


य एतावन्तश्च भूयासश्च दिशो रुद्रा वितस्थिरे 
तेषासहस्रयोजने । अवधन्वानि तन्मसि ॥ १११०॥ 


नमो रुद्रेभ्यो ये पृथिव्यां ये । अन्तरिक्षे 

ये दिवि येषामन्नं वातो वर्षमिषवस्तेभ्यो दश 
प्राचीर्दश दक्षिणा दश प्रतीचीर्दशोदीचीर्दशोर्ध्वास्तेभ्यो 
नमस्ते नो मृडयन्तु ते यं द्विष्मो यश्च नो द्वेष्टि 

तं वो जम्भे दधामि ॥ ११११॥ 

त्र्यंबकं यजामहे सुगन्धिं पुष्टिवर्धनम्‌ । 

उर्वारुकमिव बन्धनान्मृत्योर्मुक्षीय माऽमृतात्‌ ॥ १॥ 
यो रुद्रो अग्रौ यो अप्सु य ओषधीषु | 

यो रुद्रो विश्वा भुवनाऽऽविवेश 

तस्मै रुद्राय नमो अस्तु ॥ २॥ 


तमुष्टुहि यः स्विषुः सुधन्वा यो विश्वस्य क्षयति भेषजस्य | 
यक्ष्वामहे सौमनसाय रुद्रं नमोभिर्देवमसुरं दुवस्य ॥ ३॥ 

अयं मे हस्तो भगवानयं मे भगवत्तरः । 
अयं मे विश्वभेषजोऽय शिवाभिमर्शनः ॥ ४॥ 


ये ते सहस्रमयुतं पाशा मृत्यो मर्त्याय हन्तवे । 
तान्‌ यज्ञस्य मायया सर्वानव यजामहे । 
मृत्यवे स्वाहा मृत्यवे स्वाहा ॥ ५॥ 


ॐ नमो भगवते रूद्राय विष्णवे मृत्युर्मे पाहि । 
प्राणानां ग्रन्थिरसि रुद्रो मा विशान्तकः | 
तेनान्नेनाप्यायस्व ॥ ६॥ 


नमो रुद्राय विष्णवे मृत्युर्मे पाहि 
॥ ॐ शान्तिः शान्तिः शान्तिः ॥ 


॥ इति श्रीकृष्णयजुर्वेदीय तैत्तिरीय संहितायां 
चतुर्थकाण्डे पंचमः प्रपाठकः ॥ 


॥ चमकप्रश्नः ॥ 
ॐ अग्नाविष्णू सजोषसेमा वर्धन्तु वां गिरः | 
झुम्नैवाजेभिरागतम्‌ | वाजश्च मे प्रसवश्च मे 
प्रयतिश्च मे प्रसितिश्च मे धीतिश्च मे क्रतुश्च 
मे स्वरश्च मे श्वोकश्च मे श्रावश्च मे श्रुतिश्च 
मे ज्योतिश्च मे सुवश्च मे प्राणश्च मेऽपानश्च मे 
व्यानश्च मेऽसुश्च मे चित्तं च म आधीतं च मे 
वाक्क मे मनश्च मे चक्षुश्च मे श्रोत्रं च मे 
दक्षश्च मे बलं च म ओजश्च मे सहश्च म 
आयुश्च मे जरा च म आत्मा च मे तनूश्च मे शर्म 
च मे वर्म च मेऽङ्गानि च मेऽस्थानि च मे परू₹॑षि 
च मे शरीराणि च मे ॥ १॥ 
AH च म आधिपत्यं च मे मन्युश्च मे भामश्च 
मेऽमश्च मेऽम्भश्च मे जेमा च मे महिमा च मे 
वरिमा च मे प्रथिमा च मे वर्ष्मा च मे द्राघुया च मे 
वृद्धं च मे वृद्धिश्च मे सत्यं च मे श्रद्धा च 

मे जगच्च मे धनं च मे वशश्च मे त्विषिश्च मे 

क्रीडा च मे मोदश्च मे जातं च मे जनिष्यमाणं च मे 
सूक्तं च मे सुकृतं च मे वित्तं च मे वेद्यं च मे 

भूतं च मे भविष्यच्च मे सुगं च मे सुपथंच म 
ऋद्धं च म ऋद्धिश्च मे gi च मे कुप्तिश्व 

मे मतिश्च मे सुमतिश्च मे ॥ २॥ 


शं च मे मयश्च मे प्रियं च मेऽनुकामश्च मे 

कामश्च मे सौमनसश्च मे भद्रं च मे श्रेयश्च मे 
वस्यश्च मे यशश्च मे भगश्च मे द्रविणं च मे 

यन्ता च मे धर्ता च मे क्षेमश्च मे धृतिश्च मे 

विश्वं च मे महश्च मे संविच्च मे ज्ञात्रं च मे 

सूश्च मे प्रसूश्च मे सीरं च मे लयश्च म ऋतं च 
मेऽमृतं च मेऽयक्ष्मं च मेऽनामयच्च मे जीवातुश्च 

मे दीर्घायुत्वं च मेऽनमित्रं च मेऽभयं च मे सुगं च 
मे शयनं च मे सूषा च मे सुदिनं च मे ॥ ३॥ 


Wash मे सूनृता च मे पयश्च मे रसश्च मे 

घृतं च मे मधु च मे सम्धिश्व मे सपीतिश्च मे 
कृषिश्च मे वृष्टिश्च मे जैत्रं च sad 

च मे रयिश्च मे रायश्च मे पुष्टं च मे पुष्टिश्च मे 
विभु च मे प्रभु च मे बहु च मे भूयश्च मे पूर्ण 
च मे पूर्णतरं च मेऽक्षितिश्च मे कूयवाश्च मेऽन्नं 
च मेऽक्षुच्च मे व्रीहयश्च मे यवाश्च मे माषाश्च 

मे तिलाश्च मे मुद्राश्च मे खल्वाश्च मे गोधूमाश्च मे 
मसुराश्च मे प्रियंगवश्च मेऽणवश्च मे श्यामकाश्च 
मे नीवाराश्च मे ॥ ४॥ 


अश्मा च मे मृत्तिका च मे गिरयश्च मे पर्वताश्च मे 
सिकताश्च मे वनस्पतयश्च मे हिरण्यं च मेऽयश्च 
मे सीसं च मे त्रपुश्च मे श्यामं च मे लोहं च 
मेऽग्निश्च म आपश्च मे वीरुधश्च म ओषधयश्च 

मे कृष्टपच्यं च मेऽकृष्टपच्यं च मे ग्राम्याश्च 

मे पशव आरण्याश्च यज्ञेन कल्पन्तां वित्तं च मे 

वित्तिश्च मे भूतं च मे भूतिश्च मे वसु च मे 
वसतिश्च मे कर्म च मे शक्तिश्च मेऽर्थश्च म 
एमश्च म इतिश्च मे गतिश्च मे ॥ ५॥ 


अग्निश्च म इन्द्रश्च मे सोमश्च म इन्द्रश्च मे सविता 
च म इन्द्रश्च मे सरस्वती च म इन्द्रश्च मे पूषा च 
म इन्द्रश्च मे बृहस्पतिश्च म इन्द्रश्च मे मित्रश्च 

म इन्द्रश्च मे वरुणश्च म इन्द्रश्च मे त्वष्टा च 

म इन्द्रश्च मे धाता च म इन्द्रश्च मे विष्णुश्च म 
इन्द्रश्च मेऽश्विनौ च म इन्द्रश्च मे मरुतश्च म 
इन्द्रश्च मे विश्वे च मे देवा इन्द्रश्च मे पृथिवी च 

म इन्द्रश्च मेऽन्तरिक्षं च म इन्द्रश्च मे द्यौश्च 

म इन्द्रश्च मे दिशश्च म इन्द्रश्च मे मूर्धा च म 
इन्द्रश्च मे प्रजापतिश्च म इन्द्रश्च मे ॥ ६॥ 


Sya मे रश्मिश्च मेऽदाभ्यश्च मेऽधिपतिश्च 
म उपाशुश्च मेऽन्तर्यामश्च म ऐन्द्रवायवश्च 
मे मैत्रावरुणश्च म आश्चिनश्च मे प्रतिप्रस्थानश्च मे 
शुक्रश्च मे मन्थी च म आग्रयणश्च मे वैश्वदेवश्च 
मे ध्रुवश्च मे वैश्वानरश्च म ऋतुग्रहाश्च 
मेऽतिग्राह्याश्च म ऐन्द्राग्नश्व मे वैश्वदेवश्च 
मे मरुत्वतीयाश्च मे माहेन्द्रश्च म आदित्यश्च 
मे सावित्रश्च मे सारस्वतश्च मे पौष्णश्च मे 
पाल्लीवतश्च मे हारियोजनश्च मे ॥ ७॥ 


इध्मश्च मे बर्हिश्च मे वेदिश्च मे धिष्णियाश्च मे 
स्रुचश्च मे चमसाश्च मे ग्रावाणश्च मे स्वरवश्च 

म उपरवाश्च मेऽधिषवणे च मे द्रोणकलशश्च 

मे वायव्यानि च मे पूतभूच म आधवनीयश्च म 
आग्नीध्रं च मे हविर्धानं च मे गृहाश्च मे सदश्च 
मे पुरोडाशाश्च मे पचताश्च मेऽवभृथश्च मे 
स्वगाकारश्च मे ॥ ८॥ 


अग्निश्च मे घर्मश्च मेऽर्कश्च मे सूर्यश्च मे 

प्राणश्च मेऽश्वमेधश्च मे पृथिवी च मेऽदितिश्च मे 
दितिश्च मे दयौश्च मे शक्करीरङ्गलयो दिशश्च 

मे यज्ञेन कल्पन्तामृक्क मे साम च मे स्तोमश्च मे 
यजुश्च मे दीक्षा च मे तपश्च म ऋतुश्च मे व्रतं 
च मे$होरात्रयोर्वृष्सा बृहद्रथन्तरे च मे यज्ञेन 
कल्पेताम्‌ ॥ ९॥ 


गर्भाश्च मे वत्साश्च मे त्र्यविश्च मे त्र्यवी च मे 
दित्यवाट्‌ च मे दित्यौही च मे पञ्चाविश्च मे पञ्चावी 

च मे त्रिवत्सश्च मे त्रिवत्सा च मे तुर्यवाट्‌ च मे 
तुर्यौही च मे पष्ठवाट्‌ च मे पष्ठौही च म उक्षा च 

मे वशा च म ऋषभश्च मे वेहच्च मेऽनड्डाञ्च 

मे धेनुश्च म आयुर्यज्ञेन कल्पतां प्राणो यज्ञेन 
कल्पतामपानो यज्ञेन कल्पतां व्यानो यज्ञेन कल्पतां 
चक्षुर्यज्ञेन कल्पताग्‌ श्रोत्रं यज्ञेन कल्पतां मनो 

यज्ञेन कल्पतां वाग्यज्ञेन कल्पतामात्मा यज्ञेन कल्पतां 
यज्ञो यज्ञेन कल्पताम्‌ ॥ १०॥ 


एका च मे तिस्रश्च मे पञ्च च मे सप्त च मे नव 
च म एकादश च मे त्रयोदश च मे पञ्चदश च 
मे सप्तदश च मे नवदश च म एकवि* शतिश्च 
मे त्रयोविशतिश्च मे पञ्चवि€ शतिश्च 

मे सप्तवि<शतिश्च मे नबवि* शतिश्च 

म एकत्रि<शच्च मे त्रयस्रिरशच मे 

चतस्रश्च मेऽष्टौ च मे द्वादश च मे षोडश 

च मे वि<शतिश्च मे चतुर्वि₹ शतिश्च 
मेऽष्टाविशतिश्च मे द्वात्रिशच्च मे 

षद्रि¢ शच्च मे चत्वारे शच्च मे 

चतुश्चत्वारि< शच्च मेऽष्टाचत्वारि< शच्च मे 
वाजश्च प्रसवश्चापिजश्च क्रतुश्च सुवश्च 

मूर्धा च बव्याश्नेयश्चान्त्यायनश्चान्त्यश्च भौवनश्च 
भुवनश्चाधिपतिश्च ॥ ११॥ 


ॐ इडा देवहूरमनुर्यज्ञनीबृहस्पतिरुक्थामदानि 

श* सिषद्धिश्वेदेवाः सूक्तवाचः पृथिवीमातर्मा मा 
४ सौीर्मधु मनिष्ये मधु जनिष्ये मधु वक्ष्यामि 

मधु वदिष्यामि मधुमतीं देवेभ्यो वाचमुद्यास १ 
शुश्रूषेण्यां मनुष्येभ्यस्तं मा देवा अवन्तु शोभायै 
पितरोऽनुमदन्तु॥ 
ॐ शान्तिः शान्तिः शान्तिः ॥ 

॥ ॐ शान्तिः शान्तिः शान्तिः ॥ 

॥ इति श्री कृष्णयजुर्वेदीय तैत्तिरीय संहितायां 

चतुर्थकाण्डे सप्तमः प्रपाठकः | 

